

छह माह में दानापुर को जलजमाव से मिलेगी निजात

प्रतिनिधि ■ दानापुर

दानापुर को जलजमाव से छह माह के अंदर निजात दिला दिया जायेगा. इसके लिए डीपीआर तैयार कर योजना बनायी जा रही है. उक्त बातें नगर विकास मंत्री डॉ प्रेम कुमार रविवार को दानापुर नगर पंचायत में 88 योजनाओं का शिलान्यास व 26 योजनाओं का उद्घाटन करते हुए

माइक्रो मास्टर प्लान में मनेर शामिल होगा : प्रेम कुमार

कही. डॉ कुमार ने कहा कि 72 करोड़ की लागत से नौ जलमीनार बनाने की योजना है. पाइप लाइन का विस्तार किया जा रहा है. उन्होंने 1,19,98,100 की लागत की 25 योजनाओं का शिलान्यास किया. साथ ही नगर निधि योजना के तहत वित्तीय वर्ष 2012-13 के लिए 3,37,10,200 की लागत से 63 योजनाओं का शिलान्यास किया. नगर निधि योजना के तहत वित्तीय वर्ष



कार्यक्रम का उद्घाटन करते मंत्री प्रेम कुमार, विधायक आशा सिन्हा व उपाध्यक्ष राज किशोर यादव . फोटो । प्रभात खबर

2012-13 के लिए 40,36,579 की लागत से 10 योजनाओं का उद्घाटन किया . बीआरजीएफ के तहत वित्तीय वर्ष 2011-12 के लिए 79,12,073 की लागत से 16 योजनाओं का

उद्घाटन किया. उन्होंने कहा कि स्वर्ण जयंती शहरी रोजगार योजना के तहत 100 लाभार्थियों को फैंशन डिजाइनिंग का प्रशिक्षण दिया जा रहा है. इस अवसर पर विधायक आशा सिन्हा ,

उपाध्यक्ष राज किशोर यादव, अध्यक्ष संगीता देवी , कार्यपालक पदाधिकारी महेंद्र प्रसाद सिंह व सिटी मैनेजर कुमारी सीमा समेत कई वार्ड पार्षद मौजूद थे. मनेर प्रतिनिधि के अनुसार नगर पंचायत मुख्यालय में रविवार की शाम नगर विकास व आवास मंत्री डॉ प्रेम कुमार पहुंचे. इस दौरान उन्होंने नगर के विभिन्न योजनाओं के मदों का लोकार्पण किया. मंत्री ने कहा कि अब नगर क्षेत्र के सभी घरों में पाइप के सहारे जलापूर्ति की जायेगी. उन्होंने कहा कि पार्षद आपस में लड़े नहीं , एक- दूसरे का सम्मान करें. तभी मनेर नगर पंचायत का विकास होगा. सभी वार्डों में पीने का पानी, सफाई, रोशनी की व्यवस्था हो. वहीं गैर अनुभवी प्रशिक्षकों के द्वारा प्रशिक्षण देने पर कई लोगों ने सवाल उठाया. लोगों ने कहा कि बिना अनुभव के ही ट्रेनिंग दी जा रही है. मौके पर कार्यपालक अलका सिन्हा, प्रबंधक आनंद कुमार आदि मौजूद थे.